

समय के बिछोह के बाद प्रेमपूर्ण मिलन 4. मेल जोल, मेल-मिलाप 5. मुलाकात, भेंट।

मिलाव पुं. (देश.) 1. मिलाप, मिलना 2. मिलावट, मिश्रण।

मिलावट स्त्री. (देश.) 1. मिलाने या मिश्रण बनाने की क्रिया या भाव 2. किसी अच्छी चीज में घटिया चीज के मिले होने की स्थिति, अपमिश्रण, घालमेल।

मिलावा पुं. (देश.) दे. मिलाप।

मिलिंद पुं. (तत्.) भ्रमर, भौरा।

मिलिक स्त्री. (देश.) दे. मिलक।

मिलिटरी वि. (अ.) 1. सेना या फौज संबंधी 2. युद्ध संबंधी, सामरिक पलटन, फौज।

मिलित वि. (तत्.) किसी के साथ मिला हुआ, संयुक्त।

मिलि भगत/मिली भगत स्त्री. (देश.) 1. ऊपर से दिखावटी भेदभाव परंतु किसी कार्य या योजना में परस्पर गुप्त सहमति होना 2. मिल-जुलकर किया गया षड्यंत्र।

मिलेठी स्त्री. (देश.) मुलेठी, एक औषधीय लता जिसकी जड़ मृदु, बलवर्धक, तृष्णा, क्षयनाशक होती है (संस्कृत), मधुयष्टि।

मिलोना स.क्रि. (देश.) 1. गौ का दूध दुहना 2. मिश्रित करना, मिलाना पुं. एक प्रकार की अच्छी भूमि।

मिलौनी स्त्री. (देश.) 1. मिलाने की क्रिया या भाव, मिलाई 2. मिलावट 3. मिलाई के समय दिया जाने वाला धन या वस्तु 3. जेल के कैदियों को उनके संबंधियों से मिलाने की क्रिया।

मिल्क पुं. (अर.) 1. मिल्कियत, जमींदारी 2. माफी, मिली हुई जमीन या जागीर 3. जमीन पर एक विशिष्ट प्रकार का स्वामित्व 4. धन संपत्ति 5. अधिकार।

मिल्कियत स्त्री. (अर.) 1. मिल्क की अवस्था या भाव 2. किसी संपत्ति के मालिक होने की अवस्था

या भाव, स्वामित्व 3. जमींदारी 4. जागीर 5. धन संपत्ति या इस पर स्वामित्व।

मिल्की पुं. (अर.) दे. मिलकी।

मिल्लत स्त्री. (देश.) 1. मेल-जोल या मेल-मिलाप की अवस्था या भाव 2. मिलनसारी 3. कोई धार्मिक वर्ग या संप्रदाय, जैसे शहरों में हर मिल्लत के लोग मिल जाते हैं।

मिशन पुं. (अं.) 1. उद्देश्य 2. किसी विशिष्ट कार्य के प्रचार-प्रसार या निष्पादन के लिए अथवा नवीन संबंध स्थापित करने के लिए दूसरे देश में भेजा गया व्यक्तियों का दल 3. धर्म प्रचार करने वाली संस्था या वर्ग।

मिशनरी पुं. (अं.) 1. जो किसी दूसरे देश में केवल लोकसेवा के भाव से आता-जाता रहता हो 2. ईसाई मिशनरी जो किसी मिशन के सदस्य के रूप में अनेक देशों में धर्म प्रचार के लिए जाते हैं 3. उक्त प्रकार का पादरी missionary

मिशी स्त्री. (तत्.) 1. जटामांसी 2. सोआ नामक साग 3. मेथी 4. सोंफ 5. डाभ।

मिश्र वि. (तत्.) 1. अनेक वस्तुओं के योग से निर्मित जैसे- मिश्रधातु 2. मिला हुआ, संयुक्त 3. अनेक प्रक्रियाओं के योग से एक नया और स्वतंत्र रूप वाला वाक्य, गुणन, अनुपात आदि जैसे मिश्र अनुपात, मिश्र वाक्य 4. बड़ा और मान्य, श्रेष्ठ 5. ब्राह्मणों की एक उप जाति 6. कथावस्तु के तीन भेदों में से एक (मिश्र, उत्पादक, प्रख्यात) 7. ज्यो. सात प्रकार के गणों में से अंतिम या सातवां गण 8. हाथियों की चार जातियों में से एक जाति 9. सन्निपात रोग 10. खून 11. मूली।

मिश्रक वि. (तत्.) मिश्रण या मिलावट करने वाला, मिश्रित पुं. 1. खारी नमक 2. मूली 3. जस्ता 4. एक प्राचीन तीर्थ 5. नंदन वन 6. एक प्रकार का रोग।

मिश्रक स्नेह पुं. (तत्.) त्रिफला, दशमूल, दंती की जड़ आदि से बनी एक औषधि।